

हरिभूमि महेंद्रगढ़-नारनौल भूमि

रोहतक, शुक्रवार, 5 दिसंबर 2025

11 प्रगतिशील शिक्षक ट्रस्ट ने किया दिव्यांगजनों...



12 रेलवे स्टेशन पर लगाई जा रही घंटिया सामग्री...



आरपीएस नारनौल के छात्र आदिश जैन ने अंतरराष्ट्रीय स्तर पर गोल्ड मेडल जीतकर पूरे देश का नाम किया रोशन

-आईजेएसओ में 24 देशों के विद्यार्थियों ने लिया हिस्सा। आदिश जैन ने जीता गोल्ड मेडल -आरपीएस कक्षा 9वीं एवं 10वीं में इंटरनेशनल ओलंपियाड की करवा रहा तैयारी

नारनौल | आरपीएस नारनौल में कक्षा दसवीं में अध्ययनरत छात्र आदिश जैन ने साइंस ओलंपियाड का पहला स्टेज एनएईजेएसओ, दूसरा स्टेज आईजेएसओ, तीसरा स्टेज ओसीएसओ, चौथा स्टेज पीडीटी को पार करते हुए भारत के सर्वश्रेष्ठ 6 विद्यार्थियों की टीम में अपना स्थान बनाया। उसके बाद पांचवें व अंतिम चरण में आईजेएसओ-इंटरनेशनल



आदिश जैन

जूनियर साइंस ओलंपियाड में भारत देश का प्रतिनिधित्व करते हुए रूस में आयोजित इस प्रतियोगिता में आदिश जैन ने गोल्ड मेडल प्राप्त किया। आदिश जैन की इस ऐतिहासिक उपलब्धि पर आरपीएस ग्रुप की चेयरमैन डॉ. पवित्रा राव, सीईओ इंडी. मनीष राव, डिप्टी सीईओ कुणाल राव ने छात्र को बधाई देते हुए उसके उज्ज्वल भविष्य की कामना की। इस मौके पर ग्रुप सीईओ इंडी. मनीष राव ने कहा कि आरपीएस अपने बच्चों के सर्वांगीण विकास के लिए कृत संकल्पित है। आरपीएस ग्रुप में विभिन्न प्रतियोगी परीक्षाओं की विशेष तैयारी करवाई जाती है। वहाँ बच्चों को उनकी रुचि के अनुसार शैक्षणिक शिक्षा देकर उन्हें उनके लक्ष्य तक पहुँचाने का हर संभव प्रयास किया जाता है। विद्यालय के छात्र आदिश जैन ने विज्ञान विषय में

पूरे विश्व में अपनी प्रतिभा का लोहा मनवाते हुए विद्यालय, जिला, प्रदेश ही नहीं, देश का नाम विश्व में ऊंचा किया है। ग्रुप की चेयरमैन डॉ. पवित्रा राव ने कहा कि छात्र आदिश जैन की यह उपलब्धि देश के प्रत्येक विद्यार्थी के लिए प्रेरणादायक है। इस अवसर पर उन्होंने आदिश जैन के पिता डॉ. गौरव जैन एवं माता डॉ. रीतिका जैन को बधाई दी एवं सभी विद्यार्थियों को बड़े सपने देखने और उन्हें पूरा करने के लिए शिक्षकों के मार्गदर्शन में कड़ी मेहनत करने के लिए प्रेरित किया। डिप्टी सीईओ

कुणाल राव ने बताया कि आईजेएसओ एक अंतरराष्ट्रीय मंच है, जहाँ छात्र विज्ञान और प्रौद्योगिकी में अपनी क्षमताओं का प्रदर्शन करते हैं। विद्यालय के प्राचार्य बाबुलाल यादव ने बताया कि रूस में आयोजित आईजेएसओ प्रतियोगिता में 24 देशों के 12-15 आयु वर्ग के विद्यार्थियों ने हिस्सा लिया। इस प्रतियोगिता में भारत की ओर से आरपीएस विद्यालय का छात्र आदिश जैन भी शामिल था। इस प्रतियोगिता में आर. पी. एस. नारनौल के छात्र आदिश जैन ने उत्कृष्ट प्रदर्शन करते हुए गोल्ड मेडल प्राप्त किया। उन्होंने कहा कि विज्ञान के क्षेत्र में हमारे विद्यार्थी तेजी से प्रगति कर रहे हैं। ज्ञानव्यवहार है कि पिछले वर्ष रोमानिया में आयोजित हुई इस प्रतियोगिता में विद्यालय की कक्षा दसवीं की छात्रा भव्या गुणवाल ने भी गोल्ड मेडल प्राप्त करके देश का नाम रोशन किया। प्राचार्य ने बताया कि इंटरनेशनल जूनियर साइंस ओलंपियाड परीक्षा मुख्य रूप से दुनिया भर के सभी देशों के छात्रों के लिए खुली है। माध्यमिक विद्यालयों में अध्ययनरत विद्यार्थी इसमें भाग लेते हैं। यह पहली बार 1987 में आयोजित किया गया था।



ADVT.

जनस्वास्थ्य विभाग में नौकरी करने पर कुलताजपुर के सरपंच विक्रम सिंह सस्पेंड

हरिभूमि न्यूज | नारनौल/नांगल चौधरी

मेघोत बीजा के सरपंच मनोज कुमार पर अदालत में लांबित अवैध कब्जे का केस वापस लेकर अपने समर्थक को लाभ पहुंचाने का मामला उजागर हुआ है। शिकायत मिलने पर बीडीपीओ नांगल चौधरी को जांच सौंपी गई, जिनकी रिपोर्ट पर जिला उपायुक्त के मनोज कुमार ने सरपंच को निलंबित कर दिया है। वहीं दूसरी ओर नारनौल के नजदीक गांव कुलताजपुर में भी सरपंच को उपायुक्त ने सस्पेंड किया है। इस सरपंच पर जनस्वास्थ्य विभाग में नौकरी करने का आरोप लगा है। दोनों ही मामलों में उपायुक्त ने संबंधित बीडीपीओ को बहुमत वाले पंच को कार्यभार सौंपने के निर्देश दिए हैं।

अदालत से अवैध कब्जे का केस वापस लेकर चहते को पहुंचाया लाभ सरपंच रहते जनस्वास्थ्य विभाग में की नौकरी, दोनों गांव के सरपंच सस्पेंड

मेघोत बीजा का मामला

जानकारी के मुताबिक मेघोत बीजा निवासी युवक ने पंचायती जमीन पर पक्का निर्माण करके अवैध कब्जा कर रखा है। पिछली पंचायत के कार्यकाल में तत्कालीन सरपंच ने आरोपी को नोटिस देकर कब्जा छोड़ने की हिदायत दी थी, किंतु उन्होंने पंचायत के आदेशों को मानने से इंकार कर दिया। इसके बाद सरपंच ने अदालत में केस दायर करके पंचायती प्रोपर्टी से अवैध कब्जा हटवाने की गुहार लगाई थी। कुछ महीनों बाद पंचायत का कार्यकाल पूरा हो गया तथा चुनावों में विजयी हुए सरपंच मनोज कुमार ने चार्ज संभाल लिया। जिन्होंने सिविल कोर्ट में अवैध कब्जे की सुनवाई के दौरान पंचायत की बिना अनुमति वाले बयान दर्ज करवा दिए जिस कारण पंचायती प्रोपर्टी की सुरक्षा नहीं हो पाई। शिकायत मिलने पर जिला उपायुक्त ने बीडीपीओ को जांच सौंपकर तथ्यों पर आधारित रिपोर्ट पेश करने के निर्देश दिए। जांच रिपोर्ट में सरपंच की लघु कार्यशैली उजागर हुई जिसमें अवैध कब्जाधारी को लाभ पहुंचाने की पुष्टि होती है। बीडीपीओ को रिपोर्ट मिलने के बाद उपायुक्त ने सरपंच को कारण बताओ नोटिस देकर जवाब मांगा। किंतु सरपंच को निलंबित करके जवाब नहीं दे पाया और ना ही सिविल कोर्ट में दर्ज कराए बयानों के प्रमाण प्रस्तुत कर पाए हैं। सुनवाई के दौरान उपायुक्त पंचायत राज एक्ट की शक्तियों का इस्तेमाल करते हुए सरपंच को सस्पेंड कर दिया। बीडीपीओ को तुरंत प्रभाव से विभिन्न चार्ज लेकर बहुमत वाले पंच को सौंपने के आदेश दिए हैं।

बहुमत वाले पंच को चार्ज सौंपने की प्रक्रिया आरंभ

पंचायत अधिकारी देवेन्द्र कुमार ने बताया कि मेघोत बीजा के सरपंच को जिला उपायुक्त ने निलंबित कर दिया है। पंचों को अगले सप्ताह एग्जेंट देकर मीटिंग बुलाई जाएगी।

कुलताजपुर का मामला

उपायुक्त के पट्टन मन्नाज कुमार ने हरियाणा पंचायती राज अधिनियम 1994 की धारा 51 में निहित शक्तियों का प्रयोग करते हुए गांव कुलताजपुर के सरपंच विक्रम सिंह यादव को तत्काल प्रभाव से सस्पेंड कर दिया है। साथ ही सरपंच को निर्देश दिए हैं कि वे गांव पंचायत कुलताजपुर का जो कोई भी चल-अचल संपत्ति का चार्ज है, वह नियमानुसार बहुमत वाले पंच को सौंप दें। उन्होंने विक्रम सिंह को भविष्य में पंचायत की कार्यवाही में भाग लेने से वंचित कर दिया है। गांव कुलताजपुर के सरपंच विक्रम सिंह यादव के खिलाफ एक शिकायत थी, जिसकी जांच एसडीएम नारनौल कर रहे थे। एसडीएम द्वारा जांच में पाया गया कि गांव पंचायत कुलताजपुर के विरुद्ध आरोप प्राथमिक तौर पर सिद्ध होने पाए गए हैं। सरपंच पर आरोप था कि उसने सरपंच पद के चुनाव लड़ते समय जनस्वास्थ्य विभाग नारनौल में सहायक पंच ऑपरेटर के तौर पर अक्टूबर 2021 से 30 जून 2025 तक कार्य किया गया है तथा संबंधित विभाग से वेतन भी प्राप्त किया हुआ है, जो विभाग द्वारा आपके खाता में डाला गया है, जबकि विक्रम ने वर्ष 2022 में सरपंच पद पर कार्यभार ग्रहण किया था। विक्रम सिंह ने यह जानकारी छुपाकर सरपंच पद का चुनाव लड़ा तथा जीता। सरपंच पद की निष्ठा रिट योग्यता की शर्त पूर्ण न करने का यह एक गंभीर मामला है। एसडीएम ने यह रिपोर्ट उपायुक्त को प्रेषित की।

यह बोले सरपंच

यह कार्यवाई राजनीतिक दबाव में की गई है और जो शिकायतकर्ता है, वह सरपंच चुनाव में हारा हुआ है और वही रजिश्न रखता है। वह जातिवाद के नाम पर गांव में जहर घोलता रहता है। यह कार्यवाही निष्पक्ष न होकर, राजनीतिक दबाव में की गई कार्यवाई है।
-विक्रम सिंह यादव सरपंच कुलताजपुर

खबर संक्षेप

शादी में जा रही महिला के बस में आभूषण चोरी

नारनौल। महिला के जेवरत चली बस से गायब हो गए। इस बारे में राजस्थान के अलवर जिला के मुंडावर तहसील के गांव राजवाड़ा निवासी महिला रीना देवी ने पुलिस को दी शिकायत में बताया कि वह अपने चाचा संदीप सिंह की शादी में शामिल होने के लिए निजामपुर के गांव पर्वरा में आई थी। शादी में शामिल होने के बाद वह वापस अपने ससुराल जा रही थी। जिसके लिए वह पौने तीन वाली बस से निजामपुर से नारनौल वापस आ रही थी। उसने अपने साथ बस में ट्रांली बैग, जिसमें कपड़े व गहने रखे हुए थे। बस में ज्यादा भीड़ होने के कारण उसकी पीठ सामान की तरफ थी। जब नारनौल बस से उतरने के बाद उसने अपना बैग चेक किया तो उस बैग के अंदर रखे गहने उसे गायब मिले। जिस पर उसके पति ने थाने में रिपोर्ट की।

कार ने साइकिल सवार को गारी टक्कर

कनीना। अटेली सड़क मार्ग पर मोहनपुर के समीप घंटित सड़क हादसे में एक साइकिल सवार व्यक्ति गंभीर रूप से घायल हो गया। जिसे उप नागरिक अस्पताल में प्राथमिक उपचार देने के बाद चिकित्सकों ने पीजीआईएमएस रोहतक के लिए रेफर कर दिया। इस बारे में रामनिवास वासी मोहनपुर ने सदर थाना पुलिस को दी शिकायत में बताया कि उसका भाई भागीरथ 28 नवंबर को साइकिल पर सवार होकर अटेली की ओर जा रहा था। इसी दौरान कनीना की ओर से तेज गति से आ रही एक कार ने साइकिल को टक्कर मार दी।

बुलेट सवार ने ऑटो को गारी टक्कर

मंडी अटेली। नारनौल रेवाड़ी रोड पर बुलेट सवार ने ऑटो को टक्कर मार दी। वहीं टक्कर लगने के बाद बुलेट सवार युवक नीचे गिर गए। इसके बाद बुलेट सवार युवक ने ऑटो को रुकवाकर उसके साथ मारपीट कर कपड़े फाड़ दिए। वहां उपस्थित लोगों ऑटो चालक हमला करने वाले युवक पकड़कर डायल 112 को सूचना दी। जानकारी के अनुसार अटेली के पुराने बस स्टैंड के समीप दोपहर एक बजे ऑटो को बुलेट सवार युवकों ने टक्कर मार दी। इस टक्कर युवक नीचे गिर गए थे। इसके बाद बुलेट सवार युवक ने ऑटो चालक को पीटकर उसके कपड़े फाड़ दिए थे। वहां पर बड़ी तादाद में लोग एकत्रित हो गए।

प्रशासन की कार्रवाई से दुकानदारों में खौफ, अभियान तक दुकान रखी बंद

तीसरे दिन भी अतिक्रमण पर प्रहार 12 दुकानदारों को थमाए चालान

- व्यापारियों ने परशुराम चौक पर की नारेबाजी, आज एसडीएम से मिलेंगे
- शहर को अतिक्रमण मुक्त बनाने में आमजन का सहयोग जरूरी: एसडीएम

हरिभूमि न्यूज | महेंद्रगढ़

शहर में तीसरे दिन वीरवार को भी अतिक्रमण पर कार्रवाई की गई। यह अभियान एसडीएम कनिंका गोयल ने पुलिस बल के साथ चलाया। इस दौरान 12 दुकानदारों के चालान किए गए और एक दुकान का सामान जब्त किया गया। कार्रवाई से खफा व्यापारियों ने परशुराम चौक पर प्रशासन मुर्दाबाद के नारे लगाकर रोष जताया। बता दें कि सुबह सवा नौ बजे कार्रवाई शुरू हुई। इस दौरान एसडीएम कनिंका गोयल नगर पालिका टीम व पुलिस बल के साथ शहर की सड़की मंडी में पहुंची। यहां पर मंडी के मुख्य प्रवेश द्वार पर रेहड़ी संचालकों ने रास्ता संकरा किया हुआ था। टीम ने उनके चालान एक हजार रुपये का चालान किए और टीम अंदर बढ़ गई। इसके बाद अंदर भी दुकानदारों की ओर से काफी दूरी में दुकान बढ़ाई गई थी और इससे आवागमन का रास्ता कम पड़ रहा है। इस पर भी एसडीएम ने चेतावनी दी और दुकानों को मंडी की दीवार के साथ रखने के निर्देश दिए। बाद में टीम शहर के 11 हट्टा बाजार में पहुंची और यहां पर दुकानदारों में हड़कंप मच गया। टीम ने एक दुकान के बाहर रखे सामान को कब्जे में ले लिया। इस पर स्थानीय



महेंद्रगढ़। दुकानदार को अतिक्रमण न करने की सलाह देती एसडीएम कनिंका गोयल। फोटो: हरिभूमि

व्यापारियों ने की नारेबाजी

दूसरी ओर परशुराम चौक पर प्रशासन की कार्रवाई से खफा व्यापारियों ने की नारेबाजी की। प्रशासन अतिक्रमण के खिलाफ सख्त कार्रवाई कर रहा है और दुकानदार इसका विरोध कर रहे हैं। अभियान को देखकर रेहड़ी चालक इधर-उधर भागते नजर आए। दुकानदार व व्यापारियों ने कहा कि प्रशासन तानाशाही पर उतर आया है, इसको बर्दाश्त नहीं करेंगे। अगर प्रशासन ने अपने तानाशाही बंद नहीं की, तो व्यापारियों को मजबूरन बाजार बंद करना पड़ेगा। हरियाणा व्यापार मंडल के प्रधान सुनील अग्रवाल ने कहा कि व्यापारियों का मंडल एसडीएम से मिलेगा, अगर उनकी मांग नहीं मानी गई, तो उसके बाद आगे की रणनीति बनाई जाएगी।

निवासी एक महिला वकील ने नया ट्रैक्टर की चाबी निकाल ली और अपने घर चली गईं। बाद में टीम ने दुकानदार पर जुर्माना लगाया और चेतावनी देकर सामान छोड़ दिया। इस तरह यह अभियान एक घंटे तक चला और इसमें सभी 12 दुकानदारों के एक हजार व दो हजार रुपये के चालान किए गए।

दुकानें रखी बंद

प्रशासन की ओर से इस कार्रवाई को लेकर

अतिक्रमण मुक्त बनाने में आमजन का सहयोग जरूरी

अतिक्रमण मुक्त महेंद्रगढ़ अभियान के तहत एसडीएम कनिंका गोयल ने वीरवार को सड़की मंडी व परशुराम चौक क्षेत्र में अतिक्रमण करने वाले दुकानदारों के 12 चालान 14 हजार रुपये के किए तथा भविष्य में अतिक्रमण न करने के निर्देश दिए। एसडीएम कनिंका गोयल ने कहा कि शहर को आमजन मुक्त और कचरा मुक्त बनाने के लिए आमजन का जागरूक होना जरूरी है। किसी भी शहर का इकग्राउण्डवर व सफाई व्यवस्था उसकी सुंदरता को बढ़ाने का काम करते हैं। इसलिए महेंद्रगढ़ को आमजन मुक्त शहर बनाने में प्रशासन का सहयोग करे और बाजार जाते समय घर से कपड़े का थैला जरूर लेकर जाएं। उन्होंने कहा कि दुकानदार व आमजन कचरे को अधिकृत स्थान पर ही डालें। इधर-उधर कचरा न फेंके, क्योंकि इससे गंदगी फैलेगी, जिससे नागरिकों को ही परेशानी का सामना करना पड़ेगा।

दुकानदार एसडीएम से मिलेंगे

व्यापार मंडल के प्रधान एडवोकेट सुरेंद्र बंटी ने कहा कि बाजार में प्रशासन बिल्कुल गलत चालान काट रहा है। इसका सभी व्यापारियों में विरोध है। कोई चालान का पैमाना नहीं है। सिर्फ एक छोटी स्लिप्री या एक सैंदी का भी पचास हजार रुपये तक के चालान काटे जा रहे हैं। इसको लेकर शुक्रवार को सुबह 10 बजे सभी व्यापारी एसडीएम से मुलाकात करेंगे।

अज्ञात वाहन ने बाइक को गारी टक्कर, एक की मौत, दूसरा घायल

नारनौल। बीती राति को बाखोद के समीप अज्ञात वाहन ने एक बाइक को टक्कर मार दी। घटना के बाद दोनों की पुलिस लेकर नागरिक अस्पताल पहुंची। जहां चिकित्सकों ने करीब 23 वर्षीय अजय यादव पुत्र पप्पू यादव वासी गुवाणी को मृत घोषित कर दिया, जबकि उसके साथी रोहित को उपचार के लिए भर्ती कर लिया। गांव के ही छोटेलाल पंच ने बताया कि बीती शाम को अजय के दोस्त की बहन की शादी थी और वह अटेली गए हुए थे। उन्हें खाने के फेरे पर भी आम था। जब वह राति को अटेली से वापस गुवाणी आ रहे थे, तब उनकी बाइक को बाखोद के नारनौल रोड पर किसी अज्ञात वाहन ने पीछे से टक्कर मार दी। इस टक्कर में अजय एवं रोहित को घोटें लगीं, जिससे अजय की मौत हो गई, जबकि रोहित को बेहोशी की अवस्था में डाक्टरों ने उपचार के लिए भर्ती कर लिया था। अब सुबह रोहित को होश हा गया, लेकिन अजय की इस एक्सीडेंट में मौत होने पर पुलिस कार्रवाई की गई। अज्ञात वाहन के खिलाफ केस दर्ज कर शव का पोस्टमार्टम कराया गया है। अजय अपनी बहन का इकलौता भाई था और अविवाहित था। वह प्रहलद कपनी में लगा हुआ था, लेकिन शादी से लौटते वक्त हादसे का शिकार हो गया। गाामीणों ने पोस्टमार्टम उपरांत शव का गांव में अंतिम संस्कार कर दिया।

आक्रोश

स्वास्थ्य मंत्री से मिलने पर भी समाधान नहीं

हरिभूमि न्यूज | नारनौल

हरियाणा सिविल मेडिकल सर्विस एसोसिएशन के तत्वावधान में स्टेट लेवल पर गठित स्टेट एक्शन कमेटी ने डाक्टरों की प्रस्तावित दो दिवसीय आठ व नौ दिसंबर को हड़ताल से पहले स्वास्थ्य मंत्री के आवास पर उनसे मुलाकात की, लेकिन मांगें पूरी नहीं हुईं। इस कारण हड़ताल को फिलहाल यथावत जारी रखने का निर्णय लिया गया है।

हरियाणा सिविल मेडिकल सर्विस एसोसिएशन के जिला प्रधान डा. विवेक शर्मा ने बताया कि डायरेक्ट एसएमओ की भर्ती को रोकने के मुद्दे को लेकर गत तीन दिवसों को एचसीएमएसए की स्टेट एक्शन कमेटी की मीटिंग आयोजित की गई। यह मीटिंग स्वास्थ्य मंत्री के चंडीगढ़ स्थित निवास पर आयोजित की गई, जिसमें एक्शन कमेटी के पदाधिकारियों समेत सभी जिलों के जिलाध्यक्ष भी

एसएमओ पद की सीधी भर्ती को रोकने के मुद्दे पर आंदोलनकारी हो रहे चिकित्सक

आठ व नौ को हड़ताल पर रहेंगे चिकित्सक



नारनौल। नागरिक अस्पताल। फोटो: हरिभूमि

मौजूद रहे। मीटिंग में डायरेक्ट एसएमओ भर्ती को रोकने तथा पूर्व अनुमोदित संशोधित एसीपी संरचना की अधिसूचना जारी करने का मुद्दा छाया रहा। इन दोनों मुद्दों पर पिछले 16 महीनों से लगातार अनुरोधों एवं अभ्यावेदनों के बावजूद कोई समाधान नहीं हुआ है। यह उल्लेखनीय है कि इन दोनों मांगों पर सरकार द्वारा पिछले वर्ष ही सहमति और स्वीकृति प्रदान की जा चुकी है। जिससे डाक्टरों में काफी रोष है तथा यह एक तरह से सरकार की वादाखिलाफी है।

स्वास्थ्य मंत्री से इन मुद्दों का तीव्र समाधान सुनिश्चित करने का निवेदन किया

डा. शर्मा ने बताया कि प्रतिनिधिमंडल ने स्वास्थ्य मंत्री से इन मुद्दों का तीव्र समाधान सुनिश्चित करने का निवेदन किया। यद्यपि माननीय मंत्री महोदयों इन मुद्दों से सहमत थे, लेकिन उनके द्वारा समाधान के संबंध में कोई ठोस आश्वासन नहीं दिया गया। उन्होंने बताया कि डायरेक्ट एसएमओ भर्ती रोकने का मुद्दा मुख्यमंत्री स्तर पर पुनः चर्चा हेतु भेजा जाएगा और उसी के उपरांत कोई निर्णय लिया जाएगा। संशोधित एसीपी संरचना की अधिसूचना के लिए वित्त विभाग से परामर्श किया जाएगा, परंतु यह भी स्पष्ट नहीं किया गया कि इस संबंध में समाधान हो जाएगा तथा कितने समयवधि में यह परामर्श किया जाएगा। यह हमारे लिए निराशाजनक था। इसके पश्चात एचसीएमएसए की वक्शन कमेटी ने पुनः बैठक कर उपरोक्त निष्कर्षों की समीक्षा की। इस बात पर सर्वसम्मति थी।



आज है इंटरनेशनल वॉलंटियर्स-डे

वॉलंटियर बनकर दुनिया बनाओ खूबसूरत

बच्चों, अपनी इच्छा से निस्वार्थ भाव से किसी की मदद करने वाले लोगों को वॉलंटियर्स कहते हैं। ये वॉलंटियर्स इंसानों की ही नहीं, पशु-पक्षियों और नेचर की केयर करने में भी पीछे नहीं रहते। इस दुनिया को सुंदर-प्यारा बनाए रखने में वॉलंटियर्स का बहुत बड़ा योगदान होता है। बच्चों, तुम भी एक अच्छे वॉलंटियर बनकर अपने समाज-देश और पूरी दुनिया को खूबसूरत बनाओ।

अवेयरनेस डॉ. मोजिका शर्मा

बच्चों, किसी की मदद करने का भाव तो हम सबके मन में होता है लेकिन इसे व्यवहार में उतारना आसान नहीं होता। अपने डेली रूटीन से किसी अच्छे काम के लिए समय निकालना मुश्किल होता है। किसी से मिलकर उसकी जरूरत या परेशानी के बारे में पूछने का काम भी सब नहीं कर पाते। सेवा-सहायता के इन प्यारे भावों को प्रैक्टिकली कर दिखाने का काम वॉलंटियर्स करते हैं। कैसे बिना किसी फायदे की चाह के अपनी छोटी-छोटी कौशलों से किसी को मददगार बना जाए? कैसे अच्छी बातों को बर्ताव में उतारा जाए? किस तरह बिना दिखावे के किसी का साथ दिया जाए? किस तरह मोर्चे पर डटकर प्रकृति का ख्याल रखा जाए? पूरे तन-मन से कैसे किसी का मनोबल बढ़ाया जाए? ये सब कुछ ऐसे सेवाभावियों लोगों यानी वॉलंटियर्स से सीखा जा सकता है।

छोटे-छोटे कदम भी अहम

प्यारे बच्चों, किसी की सहायता करने या उसे संबल देने का काम हर कोई कर सकता है। बच्चे भी कर सकते हैं। वॉलंटियर के रूप में जरूरी नहीं कि बड़े स्तर पर ही कुछ किया जाए। अपने घर, आस-पड़ोस, सड़क, स्कूल, पार्क हर जगह सहयोगी

सिटी जन की भूमिका निभाई जा सकती है। मुसीबत में मददगार बनने या फिर दुःख तकलीफ में किसी का साथ देने के लिए बस इच्छा शक्ति की दरकार होती है। असल में कंसर्न की सोच अपना लें तो पॉजिटिव भागीदारी का रास्ता मिल ही जाता है। इस सरकारी समझ से हमारा छोटा सा कदम भी किसी को बहुत बड़ी मदद कर सकता है। हेल्प करने, साथ देने को इस सोच से पूरी दुनिया सुंदर बन सकती है। सबका जीवन सहज-सरल हो सकता है।

यू बनो मददगार

बच्चों, बड़ा दिल, खुली सोच और किसी की तकलीफ को समझने वाला हर इंसान वॉलंटियरिंग कर सकता है। जैसे किसी बुजुर्ग की मदद करना, पार्क में पेड़-पौधे लगाना, स्कूल में किसी साथी को चोट लगने या बीमार होने पर उसका बैग उठाना, ऐसे सभी काम सहायता का सुंदर भाव ही तो हैं। अपने एरिया में साफ-सफाई करते लोगों का साथ



देने से लेकर घर में काम करने वाले सहायकों का बेवजह काम ना बढ़ाना भी, सेवा करने जैसा ही है। बच्चों, सिंपैथी और साथ देने की यह सोच बहुत से लाइफ रिस्कल्स भी सिखाती है। किसी तरह की कठिनाई या जरूरत में दूसरों का सहयोग करना अपने जीवन को संभालना भी सिखाता है। औरों का जीवन सहज बनाने के लिए किया गया छोटे से



छोटा काम जिंदगी का सुंदर पाठ पढ़ाता है। इसीलिए न केवल खुद किसी की मदद करने की सोच रखनी चाहिए बल्कि वॉलंटियर्स का खूब सम्मान भी करना चाहिए। बच्चों, तुम्हें ऐसे पॉजिटिव काम करते देखकर दूसरे साथी भी प्रोत्साहित होते हैं। दुनिया को बेहतर बनाने के लिए तुम जैसे नन्हे वॉलंटियर्स की भूमिका भी बहुत अहम है। *



इंटरनेशनल वॉलंटियर्स-डे

बच्चों, हर साल 5 दिसंबर को मनाया जाने वाला इंटरनेशनल वॉलंटियर्स-डे असल में प्यार, परवाह और साझे जीवन का ही संदेश लिए है। संयुक्त राष्ट्र महासभा द्वारा 1985 में शुरू किया गया यह खास दिन हर वर्ष एक विशेष संदेश देने वाले विषय यानी थीम को लेकर मनाया जाता है। साल 2025 में इंटरनेशनल वॉलंटियर्स-डे की थीम है 'हर योगदान मायने रखता है'। इस थीम का मैसेज भी यही है कि बिना स्वार्थ की गई सेवा का हर छोटा या बड़ा कदम मायने रखता है। जितना संभव हो हम सबको यह सेवाभाव रखना चाहिए। समय, सेवा, धन या मान-मनोबल को उन


लोगों तक पहुंचाना चाहिए, जो किसी तरह की परेशानी में हैं। इंटरनेशनल वॉलंटियर्स-डे सभी को अपनी इच्छा से औरों के लिए हेल्पफुल बनने का संदेश भी देता है। साथ ही यह दिन दुनिया भर में उन लोगों को धर्यावाद देने का मौका भी है, जो अपना अनमोल वक्त स्पेक्टिव सेवा देने में लगाते हैं। सही मायने में मदद करने की माननाओं को धरतल पर उतारते हैं। अपने आस-पास देखो तो तुम्हें भी ऐसे बहुत से स्पेक्टिव लोग मिल जाएंगे, जो किसी का सहयोग करने में आगे रहते हैं। बच्चों, इस वर्ष इंटरनेशनल वॉलंटियर्स-डे की थीम 'एचर कोन्ट्रिब्यूशन मैटर्स' को याद रखते हुए तुम भी सहजता से किसी जरूरतमंद के लिए जो कुछ किया जा सके, वह जरूर करो।

बच्चों, अपने देश में एक ऐसी जगह है, जो 'मिनी स्विटजरलैंड' के नाम से दुनिया भर में मशहूर है। यहां की प्राकृतिक सुंदरता, मनोरम घाटियों, झीलों और हरे-भरे चारागाहों को देखने देश-दुनिया से पर्यटक आते हैं। जानो, भारत के 'मिनी स्विटजरलैंड' खज्जियार के बारे में।

भारत का मिनी स्विटजरलैंड खज्जियार

अमेजिंग प्लेस नयनतारा

बच्चों, अपने देश में प्राकृतिक सुंदरता और विविधता की भरमार है। यहां हिमालय की बर्फीली चोटियों से लेकर स्थल में खिलते समुद्री तटों तक कई मोहक नजारे देखे जा सकते हैं। हमारे देश के कुछ स्थानों की तुलना अकसर विश्वविख्यात अंतरराष्ट्रीय डेस्टिनेशंस से भी की जाती है। भारत में एक जगह ऐसी भी है, जिसकी तुलना स्विटजरलैंड देश से की जाती है, इसे 'मिनी स्विटजरलैंड' भी कहा जाता है। इसका नाम है-खज्जियार।



स्विटजरलैंड जैसा खूबसूरत: हिमाचल प्रदेश के चंबा जिले में, डलहौजी से लगभग 24 किमी दूर धौलाधार पर्वत श्रंखला के नीचे स्थित है खज्जियार। यहां दूर तक फैले हुए हरे घास के मैदान, विशाल पहाड़, गहरी



घाटियां, क्रिस्टल की तरह साफ झीलें और हर तरफ प्राकृतिक सुंदरता छाई रहती है। किसी खूबसूरत पेंटिंग जैसा सुंदर दिखने वाला यह मनोरम स्थल कई मायने में यूरोपीय देश स्विटजरलैंड जैसा है। 'मिनी स्विटजरलैंड' नाम कैसे-कब पड़ा: बच्चों, खज्जियार की यू. ही मिनी स्विटजरलैंड नहीं कहा जाता, बल्कि आधिकारिक रूप से इसे यह नाम दिया गया है। दरअसल, भारत में स्विटजरलैंड के

तत्कालीन राजदूत विल्ली पी. ब्लेजर ने 7 जुलाई 1992 को खज्जियार को आधिकारिक तौर पर विश्व के उन 160 स्थानों में शामिल किया, जो 'मिनी स्विटजरलैंड' कहे जाते हैं। उन्होंने खज्जियार में एक साइनबोर्ड भी लगवाया, जिसमें स्विस् राजधानी बर्न से खज्जियार की दूरी 6,194 किमी दर्शाई गई है। मतलब यह कि स्विस् सरकार भी खज्जियार को आधिकारिक तौर पर मिनी स्विटजरलैंड मानती है। यह बात स्विटजरलैंड की राजधानी बर्न में स्विस् संसद के पास एक रिजल्यूशन पर भी दर्ज है। प्राकृतिक आपदाओं का रहता है खतरा: खज्जियार की गिनती निश्चित तौर पर भारत ही नहीं बल्कि दुनिया के सबसे खूबसूरत स्थानों में होती है। लेकिन यहां भूकंप एवं अन्य प्राकृतिक आपदाओं का खतरा बना रहता है। यह स्थान समुद्र तल से लगभग 1,920 मी. या 6,300 फीट की ऊंचाई पर स्थित है, जो इसके क्लाइमेट और वनस्पति जगत को प्रभावित करता है। खज्जियार को भूकंप जोन 5 के अंतर्गत रखा गया है, जिसका अर्थ है कि यहां अधिक तीव्रता के भूकंप का खतरा बना रहता है। *

कविता / दिनेश विजयवर्गीय सर्दी की धूप

रेशम-सी मुलायम लगती सर्दी की अलसाई धूप। देर से आकर जल्दी जाती भागम-भाग गचाती धूप। बूढ़े-बच्चे धूप सेंकते तन को बहुत सुहाती धूप। दादा जी पढ़ते अख़बार जब आ जाती छत पर धूप। धुंध कोहरा जब छा जाता नजर न आती सोनल धूप। शीत लहर के आतंक से बेबस-सी हो जाती धूप। सरसों के पीले खेतों में गीत खुशी के गाती धूप।



हंसगुल्ले

हिंदी टीवर : 'दांत खट्टे करना' मुहावरे का वाक्य को प्रयोग करो।
आनंद : मैंने रोहन को डगमली खिलाकर उसके दांत खट्टे कर दिए।
तुषार, रायपुर टीवर : तुम 18वीं सर्दी के वैज्ञानिकों के बारे में क्या जानते हो?
रोहन : सर, यही कि वे सब अब इस दुनिया में नहीं हैं।
-केशव, बिलासपुर

पापा (सौरभ से) : अगर तुम महान काम करोगे, तो तुम्हारा नाम अमर हो जाएगा।
सौरभ : लेकिन पापा, मेरे पुराने नाम का क्या होगा?
-सुमन, गोपाल

जीके विजज-182

- हाल ही में पीएम मोदी ने किस सिख गुरु के सम्मान में एक विशेष सिक्का और स्मारक ड्राफ्ट टिकट जारी किए?
- बैडमिंटन में ऑस्ट्रेलियन ओपन 2025 पुरुष एकल का खिताब किसने जीता है?
- बिहार के वर्तमान राज्यपाल कौन हैं?
- केरल की राजधानी कहाँ है?
- 'मशरूफा' किस लेखक की प्रसिद्ध रचना है?
- एलपीजी सिलिंडर में मुख्य रूप से कौन-सी गैस भरी होती है?
- किस विटामिन को सोलर विटामिन कहा जाता है?
- काठमांडू किस देश की राजधानी है?
- क्याक किस देश में पाया जाता है?
- विश्व का सबसे बड़ा मत्स्यल कोन-सा है?

बच्चों, जीके विजज-182 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे। तुम अपने जवाब हमें balbhoomihb@gmail.com पर मेल कर सकते हो।

जीके विजज-181 का उत्तर : 1.मीनाक्षी हूडा, 2.फातिमा बांस, 3.फिलीपींस, 4.तैवान, 5.हरा, 6. एंटनी वान ल्यूवेनहॉक, 7.सिक्किम, 8.जयप्रकाश नारायण, 9.न्यूटन, 10.द्विंस्टा फ्लॉइड

जीके विजज-181 का सही उत्तर देने वाले : कबीर-हिसार, ओमदेव-मुंगेली, शुभम-बनौदा बाजार, गुंजा-रायपुर, सूरज-रायपुर, कोमल-दुर्ग, साकेत-बिलासपुर, अंकित-रोहतक, अंश-भोपाल, शेखर-महासमुंद, हर्ष-बनौदा

कहानी अखिलेश श्रीवास्तव चमन

पापा...पापा वो देखो।' बालकनी में खड़े बंटी ने तेज आवाज में कहा और सीढ़ियों की तरफ दौड़ पड़ा। कमरे में बैठे पापा बालकनी में आए, देखा कि सामने सड़क पर एक लड़का गिरा पड़ा था, तीन लड़के उसकी पिटाई कर रहे थे। 'उरे बंटी! रुक...रुक...रुक बेटा!' आवाज देते पापा बंटी के पीछे दौड़े। सीढ़ियों से उतर कर बंटी घर से बाहर निकलने ही वाला था कि पापा ने उसकी बांह पकड़ ली। पापा ने डांटते हुए पूछा, 'तू कहाँ जा रहा है?' 'उस भैया को मदद करने। देखा नहीं आपने, तीन लड़के अकेले भैया की कैसे पिटाई कर रहे हैं?' बंटी अपनी बांह छुड़ाने की कोशिश करते हुए बोला। 'तुमसे क्या मतलब? चल अंदर.' पापा ने गुस्से में कहा और दरवाजा बंद कर बंटी को ऊपर खींच लाए। बंटी मन मसोस कर रह गया। ऐसे ही एक दिन बंटी अपने पापा के साथ स्कूटर पर बाजार जा रहा था। रास्ते में उसके बगल से एक मोटर साइकिल निकली, जिस पर दो नौजवान लड़के बैठे हुए थे। अचानक मोटर साइकिल सड़क के किनारे पैदल जा रही एक महिला के बगल में रुकी और पीछे बैठे लड़के ने झपट्टा मार कर उस महिला के गले से चैन खींच ली। महिला सड़क पर गिर गई। वह चिल्लाती रही और मोटर साइकिल सवार लड़के तेजी से भाग गए। 'पापा...वो देखो उस मोटर साइकिल पर जा रहे लड़के आंटी के गले से चैन खींच कर भाग गए। आंटी जमीन पर गिर गई हैं।' बंटी ने पापा से कहा। 'तू चुप कर...।' पापा ने कहा और स्कूटर की स्पीड तेज कर दी। 'पापा...मैंने मोटर साइकिल का नंबर पढ़ लिया है। उसके आखिर में बी. एन. सिक्स थी नाइन टू लिखा था। हमें पुलिस को बता देना चाहिए।' बंटी बोला। 'तुमने कुछ नहीं देखा है। बस अपने काम से काम रखा करो। और सुनो, किसी से यह कहने की जरूरत नहीं कि तुमने मोटर साइकिल का नंबर देखा था।' पापा बोले। 'आखिर क्यों पापा? पुलिस को बता देने से शायद बदमाश पकड़ लिए जाएं, आंटी की चैन मिल जाए।'

बंटी बेवकूफ है!



बंटी बोला। 'बेवकूफी की बात मत करा मैं जितना कह रहा हूँ, बस उतना ही सुन।' पापा ने जोर से डांटा। बंटी अपना मन मारकर बैठ गया। उस दिन स्कूल के बूट्टी के बाद कक्षा सात और कक्षा आठ की क्रिकेट टीमों में वही मैच था। अपनी कक्षा सात की टीम का एक खिलाड़ी बंटी भी था। मैच खत्म होने के बाद स्कूल से लौटते में देर हो गई थी। शाम का हल्का अंधेरा हो गया था। रास्ते में अचानक एक सुनसान गली से किसी लड़की के चीखने की आवाज सुनाई पड़ी। बंटी ने रुक कर इधर-उधर देखा, सामने दो बदमाश लड़के एक लड़की का रास्ता रोके खड़े थे। एक लड़के ने लड़की का हाथ पकड़ रखा था। लड़की रो रही थी। वह बार-बार 'प्लीज मुझे छोड़ दीजिए...प्लीज मुझे जाने दीजिए...' बोल रही थी, लेकिन वे बदमाश लड़के उसको जाने नहीं दे रहे थे। सड़क पर जा रहे लोग लड़की की आवाज सुन कर गली की तरफ एक नजर देखते थे और आगे बढ़ जाते थे। किसी ने भी बचाने की कोशिश नहीं की। बंटी से रहा नहीं गया। वह तेजी से बदमाश लड़कों की ओर बढ़ा और अपना बैट पीछे से एक बदमाश के कंधे पर पूरी ताकत से दे मारा। इस अचानक हुए हमले से बदमाश घबरा गए। वे लड़की को छोड़ बंटी से भिड़ गए। हड़ने में लड़की को मौका मिल गया। वह भाग कर सड़क पर आई और 'बचाओ...बचाओ...बचाओ...' चिल्लाने लगी। जब तक लोग जुटे तब तक वे बदमाश लड़के बंटी को पीटकर वहां से भाग गए थे। खबर मिली तो बंटी के पापा-मम्मी भागे-भागे वहां पहुंचे। उसे तुरंत घर ले आए फिर फर्स्ट एड करने के बाद पापा ने बंटी से कहा, 'बार-बार समझाया है मैंने, दूसरों के टंटे में मत पड़ा करो, लेकिन तुम सुनते ही नहीं। तुम्हें ऐसी बेवकूफी करने की क्या जरूरत थी, जो लड़की को बचाने चले गए। तुम क्या शक्तिमान हो?' मम्मी भी बोलीं, 'बंटी, तुम इस तरह की बेवकूफी क्यों करते हो, जो दूसरों की वजह से पिटो।' लेकिन बंटी को अपनी बेवकूफी पर कोई पश्चाताप नहीं था। वह मन ही मन सोच रहा था, किसी के साथ कुछ बुरा हो रहा हो तो उसकी मदद करना, विरोध करना कैसे बेवकूफी कही जाएगी? इस तरह लोग चुप रहेंगे तो बदमाशों का चारों तरफ बोलबाला हो जाएगा। सभी को मिलकर इसका विरोध करना चाहिए। *

बंटी ने जब-जब किसी के साथ गलत-बुरा होते देखा, उसने उसकी मदद करनी चाही। लेकिन पापा ने उसे यह कहकर रोका, 'काहे दूसरों के मामले में अपनी टांग अड़ाते हो, यह बेवकूफी है।' फिर भी बंटी ने दूसरों की मदद करना नहीं छोड़ा। एक दिन तो बंटी की बुरी तरह पिटाई हो गई। वया इसके बाद बंटी ने लोगों की मदद करना छोड़ दिया?

छोटी कहानी / मुग्धा आलस्य का त्याग

एक चील थी। उसके दो नन्हे-नन्हे बच्चे थे। बच्चों के पंख आने में अभी काफी समय था, लेकिन वे अपनी मां से बाहर घुमाने की जिद करते। मां उन्हें अपनी पीठ पर बैठाकर घुमा देती थी। असल में चील अपने बच्चों से बहुत प्यार करती थी। उनकी सभी इच्छाएं पूरी करती थी। बच्चों को सब कुछ बैठे-बिठाए मिल जाने की वजह से बच्चे आलसी हो गए। यहां तक कि वे खुद उड़ने से कतराने लगे। चील ने कितना समझाया कि वे उड़ना सीखें, जरूरी है। लेकिन आलसी बच्चे उड़ने की जरा-सी भी कोशिश नहीं करते। चील अपने बच्चों के इस आलसीपन से बहुत दुखी थी। एक दिन सुबह-सुबह चील ने बच्चों को अपनी पीठ पर बैठाकर ऊंची उड़ान भरी। ऊंचाई पर पहुंचकर चील ने पीठ पर बैठे दोनों बच्चों को गिरा दिया। वे करते तो क्या करते, मजबूरी में दोनों बच्चों ने अपने पंख फड़फड़ाना शुरू कर दिए, वे किसी तरह उड़े। जैसे-जैसे उन बच्चों ने अपनी जान बचाई। वापस आकर दोनों बच्चे अपनी मां पर विगड़े, बोले, 'मां, आज तो आपने हमें मरवा ही दिया था। अगर हमने कोशिश कर अपने यह पंख न फड़फड़ाए होते, तो सोचो हमारे साथ क्या हो जाता?' चील ने हंसकर अपने बच्चों से कहा, 'जो लोग अपने आप नहीं सीखते हैं, आलस्य नहीं छोड़ते हैं, उन्हें सिखाणे का यही नियम है। बच्चों, हमारी पहचान ऊंची उड़ान से है, यही हमारी विशेषता है। इसे बढ़ाने के लिए हमें निरंतर अभ्यास करते रहना चाहिए।' चील के बच्चों को अपनी मां की बातें समझ आ गईं। इसके बाद उन्होंने आलस्य छोड़कर उड़ना शुरू कर दिया। लगातार अभ्यास से वे भी काफी ऊंचाई पर उड़ने लगे। अब वह उड़ने के लिए अपनी मां पर निर्भर नहीं थे। *

अंतर बताओ



1. लड़कियाँ (बच्चे) कौन हैं? 2. लड़कियाँ कौन हैं? 3. लड़कियाँ कौन हैं? 4. लड़कियाँ कौन हैं? 5. लड़कियाँ कौन हैं? 6. लड़कियाँ कौन हैं? 7. लड़कियाँ कौन हैं? 8. लड़कियाँ कौन हैं? 9. लड़कियाँ कौन हैं? 10. लड़कियाँ कौन हैं?

तुम्हारे लिए नई किताब / चंद्रप्रकाश अपनों से बिछड़े अली की कहानी

बड़े और पूरे-पूरे पृष्ठों पर फैले हुए चित्रों वाली एक कहानी की किताब है-मैं अली। मूल रूप से अंग्रेजी में लिखी गई इस कहानी की किताब का हिंदी अनुवाद अभी छपकर आया है। देश की सीमा पर बसे एक छोटे से गांव की इस कहानी में एक परिवार की बात है। एक बार युद्ध होता है। इससे अफरा-तफरी मच जाती है। इसका परिणाम यह होता है कि उस परिवार का गांव नदी के आर-पार दो हिस्सों में बंट जाता है। परिवार के जो लोग अपने मवेशी चराने जंगल

की तरफ जाते हैं, वह एक अलग देश बन जाता है। एक हिस्से में रहने वाले लोगों को दूसरे हिस्से में आने-जाने पर प्रतिबंध लगा दिया जाता है। इस वजह से परिवार का एक बच्चा अली, अपने मां, पिता और बहन से बिछड़कर एक बुजुर्ग के पास रह जाता है। बच्चा बड़े होने पर जब यह सब जानता है, तब क्या सोचता है और उसके मन में कैसी बातें आती हैं, यह इस किताब में पढ़ा जा सकता है। यह किताब युद्ध और उससे होने वाले बंटवारे से उभरी तकलीफों को प्रकट करती है। *

किताब : मैं-अली, लेखन : सुजाता पद्मनाभन, अनुवाद : विनता विश्वनाथन, मूल्य : 70 रूपए, प्रकाशक : एकलव्य फाउंडेशन, भोपाल

खबर संक्षेप



नारनौल। रामनगर कॉलोनी में कन्या के जन्म पर कुआं पूजन के लिए जाती महिलाएं। फोटो: हरिभूमि

बेटी जन्म पर किया कुआं पूजन

नारनौल। रामनगर कॉलोनी में बेटी के जन्म को शुभ व सौभाग्य का प्रतीक मानते हुए शिवशंकर शर्मा ने अपनी दूसरी बेटी के जन्म पर धूमधाम से कुआं पूजन का आयोजन किया। एक माह पहले मोनु शर्मा दूसरी बेटी के पिता बने थे। परिवार ने बच्ची का नाम देवाक्षी रखा है। बेटी के आगमन पर पूरे परिवार में उत्साह व खुशी का माहौल है। कुआं पूजन के दौरान महिलाओं ने पारंपरिक रीति से मंगल गीत गाए और दादी, नानी बनने की खुशी झूम झूमकर मनाई। इस मौके पर सुधीरलाल शर्मा, बृजेश शर्मा, पिकेश शर्मा, प्रमोद शर्मा, मुनी देवी, मोहित शर्मा, ज्योति, डॉ. राहुल शर्मा, मयंक शर्मा, बीना मेहता, नरेश शर्मा, बबिता शर्मा आदि मौजूद रही।

कार्यक्रम का उद्देश्य सामाजिक समावेशन, संवेदनशीलता और दिव्यांगजनों के जीवन से जुड़े अनुभवों को समझने का मंच प्रदान करना रहा

हरिभूमि न्यूज नारनौल

अंतर राष्ट्रीय दिव्यांग दिवस पर प्रगतिशील शिक्षक ट्रस्ट की ओर से मोहल्ला चौधरियान स्थित हरियाणा सीनियर सेकेंडरी स्कूल के सहयोग से दिव्यांगजनों के जीवन से जुड़े अनुभवों को समझने का मंच प्रदान करना रहा। कार्यक्रम में मुख्य अतिथि जिला समाज कल्याण अधिकारी अमित शर्मा थे। अध्यक्षता ट्रस्ट के अध्यक्ष डॉ. संजय शर्मा ने की। कार्यक्रम में हरियाणा स्कूल की प्रबंधक संगीता



नारनौल। अंतर राष्ट्रीय दिव्यांग दिवस पर आयोजित कार्यक्रम में संबोधित करते अमित शर्मा व दिव्यांगजनों को सम्मानित करते ट्रस्ट के सदस्य व अतिथि।

शर्मा, पूर्व बाल कल्याण अधिकारी विपिन शर्मा, सर्वोदय स्कूल संचालक दलजीत शास्त्री, शिक्षाविद मनोज गौतम, शिक्षाविद सोनू भारद्वाज, प्रवक्ता प्रवीण कुमार सैकेडरी स्कूल के सहयोग से दिव्यांगजनों के जीवन से जुड़े अनुभवों को समझने का मंच प्रदान करना रहा। कार्यक्रम में मुख्य अतिथि जिला समाज कल्याण अधिकारी अमित शर्मा थे। अध्यक्षता ट्रस्ट के अध्यक्ष डॉ. संजय शर्मा ने की। कार्यक्रम में हरियाणा स्कूल की प्रबंधक संगीता

ऐसी क्रियात्मक प्रस्तुतियां दी, जिनसे यह स्पष्ट हुआ कि किसी भी व्यक्ति की सीमाएं नहीं, बल्कि उसका आत्मविश्वास, अवसर और समाज का सहयोग ही उसके जीवन को नई दिशा प्रदान करता है। मुख्य अतिथि अमित शर्मा ने कहा कि दिव्यांगजन समाज का महत्वपूर्ण हिस्सा हैं और हमें उनके लिए अवसरों, संसाधनों व समावेशी वातावरण की निरंतर व्यवस्था करनी चाहिए। प्रगतिशील शिक्षक ट्रस्ट ने दिव्यांगजनों के लिए संवेदनशीलता का मंच तैयार किया है। डॉ. संजय शर्मा ने कहा कि प्रगतिशील शिक्षक ट्रस्ट का उद्देश्य केवल सहायता प्रदान करना नहीं, बल्कि



नारनौल। अंतर राष्ट्रीय दिव्यांग दिवस पर आयोजित कार्यक्रम में संबोधित करते अमित शर्मा व दिव्यांगजनों को सम्मानित करते ट्रस्ट के सदस्य व अतिथि।

दिव्यांग पुनर्वास की व्यापक सोच को समाज में स्थापित करना है। उन्होंने कहा कि जब हम दिव्यांगजनों के जीवन को समझते हैं, उनकी क्षमताओं को पहचानते हैं और उनके साथ खड़े होते हैं, तभी वास्तविक समावेश संभव होता है। मनोज गौतम ने कहा कि आगामी समय में भी इस तरह के आयोजनों को निरंतर जारी रखने की प्रतिबद्धता व्यक्त रखे तो ज्यादा अच्छा रहेगा। संगीता शर्मा ने कहा कि बच्चों के बीच ऐसे कार्यक्रमों का होना अत्यंत सार्थक है। विपिन शर्मा ने कहा कि दिव्यांगजनों के लिए सम्मान व स्वावलंबन की राह प्रशस्त

करना ही सच्ची सेवा है। दलजीत शास्त्री, मनोज गौतम, सोनू भारद्वाज, सुभाष कश्यप, हितेंद्र भारद्वाज ने दिव्यांगजनों के लिए सहयोग, अवसर और सकारात्मक दृष्टिकोण पर बल दिया।

किया सम्मान

ट्रस्टी मीमसेन शर्मा व दिनेश कुमार ने बताया कि कार्यक्रम में उपस्थित सभी दिव्यांगजनों को अंतर राष्ट्रीय दिव्यांग दिवस के अवसर पर विशेष रूप से सम्मानित किया गया। दिव्यांग संगठन के प्रधान मनमोहन, सुशील चौटाला, अजय खटाला, निहाल सिंह, ओमप्रकाश, राजकुमार, सुबे सिंह, अशोक सोनी, रामनिवास को जिला समाज कल्याण अधिकारी प्रगतिशील शिक्षक ट्रस्ट व हरियाणा स्कूल की तरफ से अंग वस्त्र, फूल मालाएं, प्रतीक चिह्न देकर सम्मानित किया गया। कार्यक्रम के संचालन में स्कूल प्राचार्य अविनाश शर्मा व संजय कुमार ने विशेष भूमिका निभाई।

यह रहे उपस्थित

प्रगतिशील शिक्षक ट्रस्ट की ओर से समाज में दिव्यांगजनों के प्रति संवेदनशील दृष्टिकोण विकसित करने के उद्देश्य से आयोजित इस कार्यक्रम में कृष्ण शर्मा एडवोकेट, अमीरुद्दीन सोनी, रवीण सोनी, मगत सिंह, हव्नी गुप्ता, सरोज कश्यप, सुभाष कश्यप, मीमसेन शर्मा, दिनेश कुमार, नरोत्तम सोनी, प्राचार्य अविनाश कुमार, संजय कुमार, रामनिवास, नरेश कुमार, अल्पना शर्मा, दीपक, लक्ष्मी, वंदना सोनी, सुकेश कुमार, अतर सिंह आदि मौजूद थे।

मॉडर्न स्कूल में सम्मान समारोह आयोजित विजेता प्रतिभागियों को किया सम्मानित

सफलता का कोई शॉटकट नहीं, निरंतर मेहनत व अथक प्रयास से ही सफलता संभव - डॉ. शिवानी

हरिभूमि न्यूज महेंद्रगढ़

मॉडर्न सीनियर सेकेंडरी स्कूल वीरवार को एक सम्मान समारोह का आयोजित कर गत माह हुई विभिन्न प्रतियोगिता के विजेता प्रतिभागियों को सम्मानित किया गया। इस दौरान डॉ. कपिल तंवर व उनकी पत्नी शिवानी तंवर मुख्यातिथि के रूप में उपस्थित थे, जबकि संस्था डायरेक्टर हुसैन सिंह तंवर व उनकी पत्नी सरोज देवी विशिष्ट अतिथि के रूप में उपस्थित थीं। कार्यक्रम के दौरान विभिन्न प्रकार के सांस्कृतिक कार्यक्रम हुए। संस्था चेयरमैन सतनसिंह ने बताया कि इस सम्मान समारोह के दौरान 15वें मॉडर्न



महेंद्रगढ़। विद्यार्थियों को सम्मानित करते हुए। फोटो: हरिभूमि

फाउंडेशन टेस्ट सीरीज के विजेता प्रतिभागियों के साथ-साथ रंगोली मैकिंग, क्वीज, स्पीच प्रतियोगिता के साथ-साथ सांस्कृतिक गतिविधियों में भाग लेने वाले सभी विद्यार्थियों को सम्मानित किया गया। डॉ. कपिल तंवर व शिवानी तंवर ने कहा कि अपने लक्ष्यों को निर्धारित करें और उन्हें प्राप्त करने के लिए

निरंतर मेहनत करें, शिक्षा ही व शक्ति है जो आपको अपने सपनों को पूरा करने में मदद कर सकती है। डायरेक्टर हुसैन सिंह तंवर ने कहा कि सफलता और असफलता दोनों ही जीवन का एक पहलु है। प्राचार्य प्रदीप तंवर ने आभार व्यक्त किया कि बच्चों के विकास में किसी प्रकार की कोई कमी नहीं छोड़ी जाएगी।

राष्ट्रीय स्तर पर छात्र मोहित का धमाल

महेंद्रगढ़। मध्य प्रदेश के इंदौर में आयोजित राष्ट्रीय स्तर की अंडर-14 हाई जंप प्रतियोगिता में मोहित पुत्र राजू ने फिर से अपनी प्रतिभा का लोहा मनवाया है। मोहित ने इस बार दूसरी पोजिशन हासिल कर अपने स्कूल और जिले का नाम रोशन किया है। संस्कार मारती कॉन्वेंट स्कूल पाली के चेयरमैन सुदेश यादव व एमडी संदीप राव ने कहा कि छात्र मोहित ने पिछले साल भी राष्ट्रीय स्तर पर तीसरी पोजिशन हासिल की थी। हमें पूरा विश्वास है कि मोहित भविष्य में और भी बेहतर प्रदर्शन करेंगे। यह गर्व की बात है कि यह स्कूल हर साल राष्ट्रीय स्तर पर मेडल लाने में सफल रहता है। इस उपलब्धि के लिए हम मोहित के कोच, शिक्षकों और माता-पिता को बधाई देते हैं।



महेंद्रगढ़। छात्र मोहित खुशी जाहिर करते हुए। फोटो: हरिभूमि

महेंद्रगढ़ में सोनिया धनखड़ ने किया दौरा, 7 की जुलाना रैली के लिए महिलाओं को दिया न्योता

हरिभूमि न्यूज नारनौल

जननायक जनता पार्टी की जिला महेंद्रगढ़ महिला शाखा की जिला प्रधान सोनिया धनखड़ लगातार कई दिनों से पार्टी की स्थापना दिवस रैली के लिए गांव-गांव जाकर महिलाओं को आमंत्रित कर रही हैं। सात दिसंबर को जाँद जिले के जुलाना में होने वाले पार्टी के आठवें स्थापना दिवस कार्यक्रम के लिए महेंद्रगढ़ जिले से कम से कम एक हजार से अधिक महिलाओं को ले जाने का लक्ष्य रखा गया है। इस दौरे के दौरान उन्होंने बताया कि प्रत्येक गांव में महिलाओं में भारी उत्साह देखने को मिला और उनका जबरदस्त स्वागत किया गया। महिलाओं को संबोधित करते हुए उन्होंने कहा कि भाजपा सरकार की 'लाडो लक्ष्मी योजना' ढकोसला साबित हुई है और प्रदेश में करीब छत्तीस हजार बुजुर्गों की पेंशन काट दी गई है। उन्होंने दावा किया कि



नारनौल। रैली का न्योता देती जिला प्रधान सोनिया धनखड़। फोटो: हरिभूमि

महिलाओं का वास्तविक उत्थान, केवल नैना चौटाला ही कर सकती हैं। उन्होंने कहा कि पिछली सरकार में उपमुख्यमंत्री रहे दुष्यंत चौटाला ने कई जनकल्याणकारी योजनाएं लागू कर महिलाओं को लाभ पहुंचाया था। सोनिया धनखड़ ने महंगाई को बड़ा मुद्दा बताते हुए कहा कि बढ़ती कीमती नें घरों की रसोई का बजट बुरी तरह प्रभावित किया है। वीरवार



नारनौल। कार्यक्रम में संबोधित करते आयोजक। फोटो: हरिभूमि

नशा मुक्त भारत जागरूकता कार्यक्रम आयोजित

नारनौल। राजकीय महाविद्यालय कृष्णा नगर में प्राचार्या डॉ. सुमन यादव की अध्यक्षता में नशा मुक्त भारत अभियान के तहत कार्यक्रम का आयोजन किया। प्राचार्या डॉ. सुमन यादव ने संबोधित करते हुए कहा कि नशा एक व्यक्तिगत समस्या नहीं, बल्कि एक सामाजिक चुनौती है। हम सब मिलकर इसका सामना सकते हैं। इस कार्यक्रम का उद्देश्य युवाओं व आम जनता को नशीले पदार्थों के सेवन से होने वाले गंभीर शारीरिक, मानसिक और सामाजिक दुष्परिणामों के बारे में जागरूक करना है। प्राचार्या ने महाविद्यालय के सभी स्टाफ सदस्यों व विद्यार्थियों से यह अपील की कि वे न केवल स्वयं नशे का त्याग करेंगे, बल्कि समाज के लोगों को भी नशे के प्रति जागरूक करें। वरिष्ठ प्राध्यापक अजीत सिंह ने भी नशा मुक्ति अभियान पर विद्यार्थियों से अपने विचार साझा किया। अंत में महाविद्यालय के नशा मुक्ति कार्यक्रम अधिकारी सुभाष जोशी ने विश्वास दिलाया कि वह सरकार द्वारा चलाए जा रहे इस अभियान को समाज में फैलाने का सकारात्मक प्रयास करेंगे। इस मौके पर सहायक प्राध्यापक डॉ. अजय यादव, निर्मला यादव, डॉ. सुष्मा शर्मा मौजूद थे।

जेजेपी प्रदेश सचिव हजारीलाल लंबोरा ने रैली का दिया निमंत्रण

नांगल चौधरी। जननायक जनता पार्टी के प्रदेश सचिव हजारीलाल लंबोरा, हलका प्रभारी विनोद मील, प्रधान प्रमोद ताखर ने नांगल पीपा, दोगली, सिरौही बहाली, नोलाजा, मोहनपुर, बनिहाड़ी, तोताहेड़ी गांव में जनसंपर्क करके सात दिसंबर को जुलाना में प्रस्तावित जजपा स्थापना रैली का निमंत्रण दिया। इस दौरान वामियों को पूर्व डिप्टी सीएम दुष्यंत चौटाला के कार्यकाल में हुए विकास कार्यों से अवगत कराया। उन्होंने कहा कि जननायक जनता पार्टी का गठन आठ साल पहले पूर्व उपाध्यायमंत्री डॉ. देवीलाल के सिद्धांतों पर किया गया था। पार्टी में वक्तों को सम्मान देने की परंपरा बनी हुई, जिसके परिणाम स्वरूप पहले ही विधानसभा चुनाव में 10 सीटें जीतने का रिकार्ड बनाया है। पूर्व डिप्टी सीएम दुष्यंत चौटाला के प्रयासों नांगल चौधरी को उपमंडल का दर्जा मिलना संभव हो पाया है। उनके प्रयासों से ही बुढ़ापा पेंशन में बढ़ोतरी हो पाई। भाजपा और कांग्रेस ने झूठे प्रचार करके जनता को भ्रमित कर दिया था, लेकिन अब लोग जागरूक हो चुके हैं और आने वाले चुनावों में पार्टी को सला सौंपने का मन बना लिया है। उन्होंने कहा कि सात दिसंबर को नांगल चौधरी हलके से करीब पांच हजार कार्यकर्ता स्थापना रैली के लिए रवाना होंगे। उन्होंने बताया कि वक्तों की सुविधा के लिए 800 वॉलियंटर्स को विभिन्न जिम्मेवारी सौंपी गई है।

संतोष मेमोरियल में अंतरराष्ट्रीय दिव्यांग दिवस उत्साह व उल्लास के साथ मनाया

हरिभूमि न्यूज नारनौल

संतोष मेमोरियल रिहैबिलिटेशन एंड रिसर्च सेंटर प्राणग में अंतरराष्ट्रीय दिव्यांग दिवस बड़े ही उत्साह एवं उल्लास के साथ मनाया गया। इस विशेष अवसर पर संस्था के अध्यक्ष मुकेश गुप्ता एवं चेयरपर्सन डॉ. कुसुम गुप्ता ने सभी दिव्यांग बच्चों को हार्दिक शुभकामनाएं दीं। उन्होंने कहा कि 'समावेशी शिक्षा का मूल मंत्र है, कोई भी बच्चा शिक्षा से वंचित न रहे।' कार्यक्रम की शुरुआत ईश्वर वंदना एवं अतिथियों के स्वागत से हुई। संस्था के प्राचार्य डॉ. आरएन यादव ने कार्यक्रम में पधारे मुख्य अतिथि रिटायर्ड प्रोफेसर डॉ. राजपाल यादव, उनकी बेटी डॉ. आकृति यादव, रेडक्रॉस से शोभा शर्मा, मंजू कुमार



नारनौल। खेलकूद विजेता दिव्यांगों को सम्मानित करते हुए। फोटो: हरिभूमि

तथा एडवोकेट अंजू शर्मा का पुष्पगुच्छ भेंट कर स्वागत किया। कार्यक्रम में दिव्यांग बच्चों द्वारा रंगारंग सांस्कृतिक प्रस्तुतियां और विविध खेल-कूद प्रतियोगिताएं आयोजित की गईं, जिनमें बच्चों ने उत्साहपूर्वक भाग लिया। इसके साथ ही कॉलेज के छात्र-छात्राओं द्वारा प्रस्तुत दिव्यांग जागरूकता पर आधारित नाटक अत्यंत प्रभावशाली

एवं प्रेरणादायक रहा। इस मौके पर आयोजित खेल प्रतियोगिता में म्यूजिकल चेर रेस में प्रथम सोनल, लांग जंप में प्रथम हिमांशु (श्रवण बाधित), हाई जंप में प्रथम हिमांशु, टावर मैकिंग ऑफ डिस्कोजल ग्लोस में प्रथम दिव्या और संजय, अरेज द चेर गेम में प्रथम अलका एवं आर्यन, भावना रहे। विजेता दिव्यांगों को संस्था द्वारा प्रमाण पत्र प्रदान किए गए।

नीरज अग्रवाल बने अग्रवाल वैश्य समाज के विधानसभा प्रधान

नांगल चौधरी। सामाजिक संगठन अग्रवाल वैश्य समाज का नांगल चौधरी हलका प्रधान की जिम्मेवारी नीरज अग्रवाल को सौंपी गई है। साथ ही हलका कार्यकारिणी के गठन और दायित्व सौंपने के लिए अधिकृत किया गया है। नवनियुक्त प्रधान ने समाज को संगठित और विकसित बनाने का संकल्प लिया है। प्रदेश अध्यक्ष अशोक बुवावाला एवं जिला अध्यक्ष संदीप नूनीवाला, प्रदेश वरिष्ठ उपाध्यक्ष रवि गर्ग उर्फ मौजू भाटा की अनुशंसा से उनके द्वारा अपने क्षेत्र में किए गए कार्य एवं संगठन के प्रति समर्पण को देखते हुए की गई है। नवनियुक्त हलका प्रधान ने प्रदेश महासचिव बलराम गुप्ता, प्रदेश सह महासचिव मुकेश बंसल का भी आभार जताया। इस मौके पर पदाधिकारियों ने कहा कि जिले में अग्रवाल वैश्य समाज को संगठित करने के लिए हर संभव प्रयास किए जा रहे हैं। राजनीतिक और सामाजिक दोनों ही क्षेत्र में अग्रवाल वैश्य समाज का बड़ा योगदान है और इन क्षेत्रों में समाज का दायरा और बढ़ाए जाने को लेकर प्रयास किए जा रहे हैं। इसी क्रम में समाज के होनहार एवं सक्रिय सदस्य नीरज अग्रवाल को नांगल चौधरी हलके की जिम्मेवारी सौंपी गई।

महिला कॉलेज में एनएसएस शिविर आयोजित

हरिभूमि न्यूज नारनौल

राजकीय महिला महाविद्यालय की एनएसएस की तीनों इकाइयों की ओर से एक दिवसीय एनएसएस शिविर का आयोजन बुधवार को किया गया। यह शिविर प्राचार्य डॉ. आरपी सिंह के मार्गदर्शन व कार्यक्रम अधिकारियों डॉ. मनमीत कौर, सुनीता देवी, डॉ. प्रियंका कुमारी के निर्देशन में सम्पन्न हुआ। शिविर की शुरुआत पर्यावरण जागरूकता रैली से हुई। जिसमें तीनों इकाइयों के एनएसएस स्वयंसेवकों ने बड़-चढ़कर भाग लिया। रैली के माध्यम से छात्रों ने पर्यावरण संरक्षण, प्रदूषण नियंत्रण, स्वच्छ व सतत जीवनशैली अपनाने का संदेश दिया। इस अवसर पर मनोविज्ञान विभाग से डॉ. वंदना कुमारी ने



नारनौल। शिविर के दौरान रैली निकालती छात्राएं। फोटो: हरिभूमि

स्वयंसेवकों को भावनात्मक बुद्धिमत्ता पर विशेष व्याख्यान दिया। उन्होंने आत्म-जागरूकता, सहानुभूति, भावनात्मक नियंत्रण और सकारात्मक पारस्परिक संबंधों के महत्व पर प्रकाश डाला। शिविर के दौरान पर्यावरण संरक्षण विषय पर चित्रकला व स्लोगन लेखन

प्राचार्य मनोज कुमार ने मूसनोता स्कूल में संभाला कार्यभार

नांगल चौधरी। राजकीय सीनियर सेकेंडरी स्कूल मूसनोता में प्राचार्य मनोज कुमार ने कार्यभार संभाल लिया है। स्टॉफ कमियों में पीछा भेंट तथा पौधरोपण करवाकर नए प्राचार्य का अभिनंदन किया है। मीटिंग के दौरान उन्होंने स्कूल में अनुशासन तथा मूलभूत सुविधाओं के लिए प्रयास करने का आश्वासन दिया है। इस दौरान उन्होंने कक्षा वाइज बच्चों की प्रोग्रेस रिपोर्ट का अवलोकन किया। उन्होंने कहा कि विभागीय शिक्षण संस्थाओं में योग्यतावान शिक्षक नियुक्त हैं। साथ ही खेल, कंप्यूटर तथा अन्य गतिविधियों में प्रतिभा निखारने का प्लेटफॉर्म का प्रबंध है। आर्थिक रूप से कमजोर वर्ग के बच्चों को सरकार द्वारा विभिन्न सुविधाएं निशुल्क उपलब्ध कराई जाती हैं। बोर्ड कक्षाओं में स्कूल का प्रदर्शन उत्कृष्ट रहा है जिसमें सेवानिवृत्त हुए प्राचार्य अजय कुमार का सहकारी योगदान रहा है। इसके बाद प्राचार्य ने स्कूल के खेल वाउंड, कमरों तथा कंप्यूटर कक्ष का अवलोकन किया है। अभिनंदन कार्यक्रम में टीचिंग और नॉन टीचिंग स्टाफ मौजूद रहा है।

नांगल चौधरी। स्कूल का कार्यभार संभालने पहुंचे प्राचार्य का अभिनंदन करते हुए स्टाफ सदस्य।



नांगल चौधरी। स्कूल का कार्यभार संभालने पहुंचे प्राचार्य का अभिनंदन करते हुए स्टाफ सदस्य।

जेएम दिव्यांग कल्याण केंद्र में मनाया विश्व दिव्यांग दिवस

नारनौल। जेएम दिव्यांग कल्याण पुनर्वास केंद्र अटेली मंडी में विश्व दिव्यांग दिवस धूमधाम से मनाया गया। इस अवसर पर स्कूल के दिव्यांग बच्चों ने अनेक खेलकूद प्रतियोगिताओं के साथ डंस में भी हिस्सा लिया। इस अवसर पर जेएम दिव्यांग स्कूल के प्रधानाचार्य दीपक शर्मा ने कहा कि दिव्यांग हमारे समाज का अभिन्न अंग होते हैं। दिव्यांगों में वह ऊर्जा होती है, जो सामान्य व्यक्ति से भी अधिक कार्य कर सकते हैं, इसलिए समाज दिव्यांगों को कमजोर मत समझें। उन्होंने कहा कि समय समय पर दिव्यांग अपनी ऊर्जा का समाज में लोहा मनवाते रहें हैं। इस मौके पर अजय यादव, रामभुवन, कृष्ण कुमार, विजय कुमार आदि मौजूद थे।



नारनौल। कार्यक्रम में मौजूद बच्चे। फोटो: हरिभूमि

महापरिनिर्वाण दिवस पर डॉ. भीमराव अंबेडकर को दी जाएगी श्रद्धांजलि

महेंद्रगढ़। डॉ. भीमराव अंबेडकर स्मारक समिति के तत्वावधान में छह दिसंबर को सविधान निर्माता बाबा साहेब डॉ. भीमराव अंबेडकर के महापरिनिर्वाण दिवस पर एक श्रद्धांजलि सभा आयोजित की जाएगी। कार्यक्रम की शुरुआत डॉ. भीमराव अंबेडकर चौक पर बाबा साहेब की प्रतिमा पर पुष्पांजलि अर्पित करने के साथ होगी। इसके उपरांत प्रातः नौ बजे डॉ. अंबेडकर भवन में श्रद्धांजलि सभा आयोजित की जाएगी। इस कार्यक्रम में स्थानीय विधायक सहित समाज के प्रतिष्ठित नागरिक, समिति के सदस्य, प्रशासनिक अधिकारी तथा अन्य लोग उपस्थित रहकर बाबा साहेब को सादर नमन करेंगे।

सार्वजनिक सूचना

मैं नंबर 2894625वाई रैंक हवलदार धर्मवीर ब्यान करता हूँ कि मेरे पुत्र साहिल की जन्म तिथि मेरे आजी रिकार्ड में 30.09.2007 दर्ज है जो कि गलत है। मेरे पुत्र की सही जन्म तिथि उसके सभी दस्तावेजों के अनुसार 16.07.2006 है। नियमानुसार सही की जाए।

खबर संक्षेप

दुकान की दीवार तोड़ने पर शहर में सनसनी

नांगल चौधरी। निजामपुर रोड पर स्थिति दुकानों के पिछले हिस्से की दीवार तोड़ दी गई। जिसकी सूचना मिलते ही व्यापारियों में दहशत का माहौल उत्पन्न हो गया। दुकान मालिक ने थाने में शिकायत देकर बारदात की छानबीन करने और दोषियों को पकड़ने की गुहार लगाई है। पुलिस को दी शिकायत में पीड़ित गोपाल सिंह राजपूत ने बताया कि थाना मोड़ है तथा दुकानों के पीछे दीवार का निर्माण भी कराया गया है।

हादसे में घायल को डीएसपी ने पहुंचाया अस्पताल

कनीना। डीएसपी दिनेश कुमार ने वीरवार को सड़क हादसे में घायल हुए एक प्रवासी बाइक सवार व्यक्ति की जान बचाकर मानवता का परिचय दिया है। हुआ यूँ कि डीएसपी दिनेश कुमार जब अपने कार्यालय जा रहे थे, तो रास्ते में एक बाइक सवार व्यक्ति घायल अवस्था में पड़ा हुआ दिखाई दिया। उन्होंने तत्काल अपनी गाड़ी रोककर घायल को अपनी गाड़ी के माध्यम से उप नागरिक अस्पताल पहुंचाया।

शिकायत का तुरंत प्रभाव से करें समाधान: सीटीएम

नारनौल। नगराधीश डॉ. मंगल सेन ने वीरवार को लघु सचिवालय में आमजन की शिकायतें सुनीं। समाधान शिविर में कुल 41 शिकायतें आईं, जिनमें अधिकतर का मौके पर ही समाधान किया। नगराधीश ने आमजन की शिकायत सुनते हुए अधिकारियों को निर्देश दिए कि समाधान शिविर में जो शिकायतें आती हैं, उनका तुरंत प्रभाव से समाधान करें।

जिलास्तरीय किड्स प्रतियोगिता 7 को

महेन्द्रगढ़। जिले में बच्चों की जिला स्तरीय किड्स स्पोर्ट्स प्रतियोगिता सात दिसंबर को ओपन स्पोर्ट्स एकेडमी के तत्वावधान में खेल मैदान में आयोजित की जाएगी। जिला सचिव प्रदीप यादव व एथलेटिक्स कोच सूरत गुर्जर ने बताया कि प्रतियोगिता में अंडर-आठ, अंडर-10 व अंडर-12 आयु वर्ग के लड़के तथा लड़कियां भाग लेंगे।

कर्मियों को सम्मानस्वरूप कंबल भेंट किए

नारनौल। प्रगतिशील शिक्षक ट्रस्ट के तत्वावधान में अधिवक्ता नरेंद्र यादव गुवानी के सौजन्य से नगर की विभिन्न गोशालाओं में कार्यरत कर्मचारियों को सम्मानस्वरूप कंबल भेंट किए गए। अध्यक्ष डॉ. संजय शर्मा ने बताया कि श्री गोपाल गोशाला से कार्यक्रम शुरू किया गया। अभियान में ट्रस्टी एवं प्रवक्ता डॉ. जितेन्द्र भारद्वाज, ट्रस्टी नरोत्तम सोनी ने सहयोग किया। पर्यावरणविद कृष्ण शर्मा एडवोकेट विशेष आमंत्रित अतिथि थे।

खेड़ी तलवाना में भंडारा नौ दिसंबर को

कनीना। खेड़ी तलवाना के बाबा ज्ञानगिरी आश्रम बरसावल धाम में आगामी नौ दिसंबर को चौथे भंडारे का आयोजन किया जाएगा। यह जानकारी देते हुए शिवकुमार ने बताया कि बाबा ज्ञानगिरी सेवा समिति की ओर से नौ दिसंबर को सुबह सवा आठ बजे हवन होगा।



नारनौल। शेष व्यक्त करते जिला प्रधान सुरेंद्र यादव एवं अन्य। फोटो: हरिभूमि

प्रदेश अध्यक्ष पर दर्ज एफआईआर से कर्मचारियों में रोष

नारनौल। पेशन बहाली संघर्ष समिति के प्रदेश अध्यक्ष विवेक धारीवाल पर दर्ज की गई एफआईआर से कर्मचारी नेताओं में रोष पैदा हो गया है और इसके विरोध में कर्मचारियों ने प्रदर्शन कर रोष व्यक्त किया। संघर्ष समिति ने इस कार्रवाई को लोकतांत्रिक अधिकारों का खुला उल्लंघन और शांतिपूर्ण आंदोलनों को दबाने का सौदा-समझौता कोशिश बताया है। समिति के जिला प्रधान सुरेंद्र यादव के अनुसार प्रदेश अध्यक्ष धारीवाल लंबे समय से पुरानी पेशन बहाली की मांग को लेकर कर्मचारियों के साथ जल-जानसक्तता एवं संवाद कार्यक्रम चला रहे हैं। इसी क्रम में धारीवाल की अध्यक्षता में जन्तव मन्तर पर ओपीएस बहाली हुई। आयोजित एक शांतिपूर्ण धरना पूरी अनुशासन और मर्यादा के साथ सम्पन्न हुआ। इसके बावजूद केवल अधिक संख्या में कर्मचारियों की भागीदारी का हवाला देकर प्रदेश अध्यक्ष और अन्य कर्मचारियों पर एफआईआर दर्ज करे दी गई, जिसे कर्मचारी समाज ने पूरी तरह अन्यायपूर्ण करार दिया है।

सरसों के साथ अगर शहद उत्पादन का काम करें किसान तो आमदनी में होगी बढ़ोतरी

हरिभूमि न्यूज ►► नारनौल

खास बार्ते

■ इसी साल कम से कम 100 किसान ऐसे तैयार किए जाएं, जो कम से कम एक शहद उत्पादन करने का डब्बा अपने खेत में जरूर रखें

पूर्व सिंचाई मंत्री डॉ. अभय सिंह यादव ने किसानों के समक्ष एक महत्वपूर्ण विचार रखते हुए सुझाव दिया कि सरसों की फसल के साथ अगर शहद उत्पादन का काम भी करने लगे तो यह किसान की आमदनी में आगे चलकर उल्लेखनीय बढ़ोतरी कर सकता है। डा. अभय सिंह यादव ने प्रधानमंत्री के मन की बात कार्यक्रम का हवाला देते हुए कहा कि प्रधानमंत्री ने अपने मन की बात में जम्मू कश्मीर व दक्षिणी भारत के कुछ किसान संगठनों का हवाला देते हुए कहा कि वहां उपलब्ध मौसमी फूलों से वह शहद का अच्छा खासा उत्पादन कर रहे हैं, जो उनकी आमदनी का एक अतिरिक्त साधन बन गया है। उन्होंने इसी विचार को आगे बढ़ाते हुए क्षेत्र में बिजाई की जाने वाली सरसों की फसल की ओर ध्यान आकर्षित करते हुए कहा कि यहां व्यापक रूप से सरसों की फसल की जाती है, जिसमें मधुमक्खी की उपस्थिति भी व्यापक रूप से होती है। यदि सरसों के फूलों का उपयोग शहद के उत्पादन के लिए करना आरंभ करें, तो यह न केवल अतिरिक्त आमदनी का साधन बन सकता है, अपितु यदि संगठित व समर्पित भाव से इसमें ध्यान दिया जाए, तो यह इस क्षेत्र का प्रमुख उत्पाद भी बन सकता है।

व्यापक रूप से की जाती है सरसों की फसल

प्रशिक्षण प्राप्त करने उपरांत करें शहद उत्पादन कार्य

पूर्व सिंचाई मंत्री ने कहा कि पहले भी कुछ जगहों पर एक सीमित प्रयास हुआ है, लेकिन यह काम व्यापक जलभागीदारी प्राप्त नहीं कर पाया। यदि प्रारंभ में किसान संक्षिप्त प्रशिक्षण प्राप्त करने के उपरांत केवल एक एक शहद एकत्रित करने का डब्बा भी अपने खेत में रखना प्रारंभ करें, तो आगे चलकर यही व्यापक रूप से उत्पादन का एक प्रमुख केन्द्र बन सकता है। दक्षिणी हरियाणा व पड़ोसी राजस्थान के जिलों सहित एक बड़ा क्षेत्रफल सरसों उत्पादन का हमारे पास उपलब्ध है। यह समस्त क्षेत्र

सरसों के फूलों की पीली चुनरी की तरह खिले हुए फूलों की एक आकर्षक तस्वीर पेश करता है। प्रकृति की इस धरोहर का यदि हम शहद उत्पादन के लिए फायदा उठाएं, तो किसान के लिए यह एक आकर्षक व्यवसाय बन सकता है तथा सरसों की खेती शहद की खेती भी बन सकती है। शहद उत्पादन के साथ ही मधुमक्खियों की संख्या में बढ़ोतरी के साथ ही सरसों के उत्पादन में भी वृद्धि होगी, क्योंकि मधुमक्खियां एक फूल से दूसरे पर पराग रोपण का कार्य करने में महत्वपूर्ण

भूमिका निभाती हैं। अतः जितना ज्यादा सरसों के फूलों का मधुमक्खी के माध्यम से एक फूल से दूसरे फूल का सम्पर्क होगा उतनी ही उत्पादन में मजबूती मिलेगी। उन्होंने कहा कि इस विषय में उन्होंने उपयुक्त महेन्द्रगढ़ से भी बात की है कि कृषि ज्ञान केंद्र अथवा अन्य सम्बंधित विभाग के माध्यम से किसानों को ट्रेनिंग का प्रबंध किया जाए तथा इसी साल कम से कम एक 100 किसान ऐसे तैयार किए जाएं, जो कम से कम एक शहद उत्पादन करने का डब्बा अपने खेत में जरूर रखें।



डॉ. अभय सिंह यादव

■ कृषि ज्ञान केंद्र अथवा अन्य सम्बंधित विभाग के माध्यम से किसानों को मिले ट्रेनिंग

केवल पहल व प्रोत्साहन की जरूरत

उन्होंने कहा कि उनका ये दृढ़ विश्वास है कि जब एक बार शहद का स्वाद किसान को आ गया तो गांव गांव में शहद पैदा होगा। इसमें केवल पहल और प्रोत्साहन की जरूरत है। जिसे जिला प्रशासन आवश्यक करेगा, लेकिन असली पहल तो किसान को करनी है, जो इस कार्य को प्रारंभ करेंगे। उन्होंने क्षेत्र के युवाओं से विशेष आग्रह करते हुए कहा कि हर युवा का नवाचार के प्रति आकर्षण होना चाहिए तथा कई पहल करने के लिए प्रेरित होना चाहिए, क्योंकि हर ऐसी नई चीज या नई पहल संभावनाओं का अपार भंडार लिए होती है, केवल इसमें एक बार प्रवेश करने की आवश्यकता है। उन्होंने आग्रह किया कि पर्येक गांव से कम से कम पांच युवा जिला बाबुआनी अधिकारी के कार्यालय में इस कार्य को करने के लिए अपना प्रार्थना पत्र भिजवाएं, ताकि उपयुक्त के माध्यम से उनके प्रशिक्षण व अन्य सुविधाओं का प्रबंध करवाया जा सके। उन्होंने युवाओं से आग्रह किया कि सरसों की फसल के फूलने का समय अतिनजदीक है। अतः वह तुरंत इस दिशा में कार्य प्रारंभ करें।

दैनिक रेलयात्री महासंघ ने बीकानेर के अधिकारियों से की शिकायत रेलवे स्टेशन पर लगाई जा रही घंटिया सामग्री, पहुंची शिकायत



हरिभूमि न्यूज ►► महेन्द्रगढ़



महेन्द्रगढ़। रेलवे स्टेशन पर दीवार को ढहाती जैसीबी मशीन। फोटो: हरिभूमि

रेलवे स्टेशन पर मैटिरियल घंटिया स्तर पर लगाने के कारण दैनिक रेलयात्री महासंघ ने इसकी शिकायत बीकानेर मंडल के उच्च अधिकारियों को की है। महासंघ के अध्यक्ष रामनिवास पाटोदा ने बताया कि घंटिया स्तर की सामग्री लगाने की शिकायत बीकानेर के उच्च अधिकारियों को अवगत करवाया गया तथा कुछ ही मिनटों में चिनाई की हुई लगभग 80 फीट दीवार को जैसीबी से तोड़ा गया। उन्होंने बताया कि अमृत योजना के तहत महेन्द्रगढ़ के रेलवे स्टेशन पर कार्य जारी है। जिसमें लगभग 17 करोड़ रुपये खर्च होने है। जिसका मैप भी रेलवे की ओर से जारी कर रखा है। यहां पर विभिन्न कार्यों को पूरा करने के लिए अलग-अलग टेंडरों के तहत कार्य किए जा रहे हैं, जिसमें 11 करोड़ रुपये से स्टेशन के करीब साढ़े आठ हजार स्क्वायर मीटर का परियोजना अलग-अलग कार्यों को छह माह में पूरा करने की समय सीमा निर्धारित की गई थी तथा स्टेशन का 90 प्रतिशत कार्य पूरा भी हो गया है। उन्होंने बताया कि शहर के आदर्श रेलवे स्टेशन के पुनर्निर्माण के लिए रूद्र शिवाय केस्ट्रक्शन कंपनी को टेंडर अलटा हुआ है। कंपनी ने स्टेशन पर अपना

कार्य शुरू करते हुए महेन्द्रगढ़ के रेलवे स्टेशन का काम भी शुरू कर दिया गया था। देश के प्रधानमंत्री

बहुत कम मात्रा में लगाई जा रही है सीमेंट

पाटोदा ने बताया है कि तीन नंबर की ईंटें, जौरो क्वालिटी का केशर, अच्छे कंपनी के सरिये भी नहीं लगाए जा रहे हैं तथा सीमेंट भी बहुत कम मात्रा में लगाई जा रही है। उन्होंने बताया कि पहले रेल में कोई भी कार्य किए जाते थे तो 100 से 500 वर्षों तक चल जाते थे। अब वर्षभर में भवन खंडहर हो जाता है। इसकी शिकायत कई बार बीकानेर मंडल व रेल मंत्रों को की जा चुकी है, लेकिन ऐसा प्रतीत होता है कि बीकानेर मंडल के अधिकारी व ठेकेदारों की साठगांठ व सुविधा शुल्क के अभाव में घंटिया कार्य किया जा रहा है। अगर विभाग ने कठोर कार्रवाई अमल में नली लाई तो मजबूरन होकर दैनिक रेलयात्री महासंघ व क्षेत्र के लोग धरना प्रदर्शन करवा कर मजबूर होंगे।

दीवार को तोड़ा

एडीईएन ओमप्रकाश से बातचीत करने पर उन्होंने बताया कि रेलवे स्टेशन पर चल रहे कार्य को लेकर घंटिया स्तरीय सामग्री लगाई जा रही थी। शिकायत मिलने के बाद तुरंत प्रभाव से जैसीबी की सहायता से दीवार को तोड़ा गया है।

नरेंद्र मोदी व रेलमंत्री रेलवे स्टेशन को अमृत योजना के तहत सौंदर्यीकरण करवा रहे हैं, लेकिन

ठेकेदारों व निचले अधिकारियों की मिली भगत से स्टेशनों पर घंटिया सामग्री लगाई जा रही है।

शिविर में डीसी ने सुनीं समस्याएं

■ महेन्द्रगढ़ के लघु सचिवालय स्थित कोर्ट रूम में समाधान शिविर आयोजित

हरिभूमि न्यूज ►► महेन्द्रगढ़



महेन्द्रगढ़। लोगों की शिकायत सुनते डीसी व एसपी। फोटो: हरिभूमि

स्वास्थ्य, शिक्षा, रोजगार पर की चर्चा

शिविर में स्वास्थ्य, शिक्षा, रोजगार, और सामाजिक कल्याण से संबंधित मुद्दों पर चर्चा की गई। समाधान शिविर में प्रमुख तौर पर परिवार पहचान पत्र, समाज कल्याण पेंशन, राशन कार्ड आदि शिकायतें शामिल हैं। इसके निवारण के लिए संबंधित विभाग के अधिकारी व टीम शिविर में तुरंत समाधान करने का प्रयास कर रही हैं। इस अवसर पर नगर पालिका सचिव गौरव कुमार, खंड शिक्षा अधिकारी अलका, समाज कल्याण विभाग से सुरेंद्र सिंह सहित विभिन्न विभागों के विभागाध्यक्ष मौजूद रहे।

केटन मनोज कुमार ने कहा कि जनता की समस्याओं का शीघ्र समाधान हमारी प्राथमिकता है। समाधान शिविर का उद्देश्य प्रशासन और जनता के बीच सीधे संवाद को बढ़ावा देना है, जिससे लोगों की समस्याओं का समाधान शीघ्रता से किया जा सके। समाधान शिविर में विभिन्न विभागों के अधिकारी उपस्थित रहे।


आरपीएस के आदिश जैन ने साइंस ओलंपियाड में जैता गोल्ड मेडल

नारनौल। आरपीएस स्कूल में कक्षा 10वीं में अध्ययनरत छात्र आदिश जैन ने साइंस ओलंपियाड में पहला चरण एनएसईजेएस, दूसरा चरण आईएनजेएसओ, तीसरा चरण ओसीएससी, चौथा चरण पीडीटी को पार करते हुए भारत के सर्वश्रेष्ठ छह विद्यार्थियों की टीम में अपना स्थान बनाया। इसके बाद पांचवें व अंतिम चरण में आईजेएसओ इंटरनेशनल साइंस ओलंपियाड में देश का प्रतिनिधित्व करते हुए रूस में आयोजित इस प्रतियोगिता में आदिश जैन ने गोल्ड मेडल प्राप्त किया। आदिश जैन की इस ऐतिहासिक उपलब्धि पर आरपीएस ग्रुप की चेयरपर्सन डॉ. पवित्रा राव, सीईओ इंजी. मनीष राव, डिप्टी सीईओ कृपाल राव ने छात्र को बधाई देते हुए उसके उज्वल भविष्य की कामना की।

कर्ण सिंह को स्पोर्ट्स बायोपिक फिल्मों के प्रेरक प्रभाव पर शोध के लिए मिली पीएचडी उपाधि

■ वर्तमान में कर्ण सिंह केआर मंगलम विश्वविद्यालय गुरुग्राम में मीडिया विभाग में सहायक प्रोफेसर के तौर पर कर रहे काम

हरिभूमि न्यूज ►► नारनौल



नारनौल। कर्णसिंह को उपाधि प्रदान करते हुए। फोटो: हरिभूमि

शैक्षणिक जीवन का एक महत्वपूर्ण पड़ाव बताया

अपने अध्ययन में कर्ण सिंह ने भारतीय खेल-आधारित बायोपिक फिल्मों के प्रेरक तत्वों, युवाओं की खेल संस्कृति पर उनके प्रभाव तथा खेल को कैरियर के रूप में चुनने की प्रवृत्ति पर इनके योगदान का गहन विश्लेषण प्रस्तुत किया है। शोध में यह निष्कर्ष सामने आया कि स्पोर्ट्स बायोपिक फिल्मों ने केवल मनोरंजन का माध्यम है, बल्कि युवाओं में खेल के प्रति सकरात्मक दृष्टिकोण और प्रेरणा विकसित करने में भी महत्वपूर्ण भूमिका निभाती है। जागरण लैकसिटी यूनिवर्सिटी ने उनके शोध कार्य की सराहना करते हुए कहा कि यह अध्ययन सिनेमा, खेल और समाज के अंतर्संबंध को समझने में एक नूतनाना योगदान है। पीएचडी उपाधि प्राप्त करने पर कर्ण सिंह ने अपने मार्गदर्शकों, विश्वविद्यालय और परिवारजनों के प्रति आभार व्यक्त करते हुए इसके अपने शैक्षणिक जीवन का एक महत्वपूर्ण पड़ाव बताया।

पीड़ित छात्र का यह भी आरोप... एक दिन पहले बहन को भी परिचालक ने मारा था थप्पड़

प्राइवेट बस परिचालक ने बस पास को नकारा छात्र से मारपीट का आरोप, किया विरोध प्रदर्शन

हरिभूमि न्यूज ►► महेन्द्रगढ़

प्राइवेट बस परिचालकों की ओर से विद्यार्थियों के साथ बदतमीजी करने के मामले लगातार सामने आ रहे हैं। नारनौल कॉलेज की छात्रा के बाद अब एक आईटीआई के छात्र के साथ प्राइवेट बस परिचालक ने बदतमीजी की और उसके साथ मारपीट की। इसी को लेकर वीरवार को आईटीआई के छात्रों ने शहर में प्रदर्शन किया और प्राइवेट बस परिचालक के खिलाफ कार्रवाई किए जाने की मांग की। विद्यार्थी ने इसकी शिकायत महेन्द्रगढ़ सदर



महेन्द्रगढ़। शहर में प्रदर्शन करते आईटीआई के छात्र। फोटो: हरिभूमि

थाना प्रभारी को भी दी है। महेन्द्रगढ़ आईटीआई के विद्यार्थी आशीष ने मीडिया के समक्ष बताया कि वह

विद्यार्थियों के साथ बदतमीजी बर्दाश्त नहीं

बता दें कुछ दिन पहले भी नारनौल की एक छात्रा ने प्राइवेट बस परिचालक पर बस पास मान्य नहीं किए जाने और बदतमीजी करने का आरोप लगाया था। यह मामला केबिनेट मंत्री अरविंद शर्मा की ग्रीवेंस मीटिंग में भी पहुंचा था। इस दौरान मंत्री ने आरटीओ को प्राइवेट बस संचालकों के खिलाफ कार्रवाई किए जाने के आदेश जारी किए थे और बस का हड़पाउड करने की बात कही थी। उन्होंने स्पष्ट शब्दों में कहा था कि विद्यार्थियों के साथ बदतमीजी बर्दाश्त नहीं हो होगी, हालांकि अभी प्राइवेट बस संचालकों बस पास और थप्पड़ अन्य नियमों को लेकर सरकार के खिलाफ कोर्ट में लटे लिये हुए हैं।

आया था। इस दौरान प्राइवेट बस परिचालक ने बस पास मानने से इनकार कर दिया। उसके साथ बदतमीजी और मारपीट की। उसी प्राइवेट बस परिचालक ने कल उसकी बहन को भी थप्पड़ मारा था। वहीं आईटीआई के ही एक अन्य विद्यार्थी नवीन ने कहा कि चरखी दरवाजी रूट पर भी प्राइवेट बस परिचालक विद्यार्थियों से अभद्र व्यवहार करते हैं और उनके साथ मारपीट पर उतारू हो जाते हैं।

संदिग्ध परिस्थितियों में दवा विक्रेता घर से लापता

नारनौल। एक दवा विक्रेता संदिग्ध परिस्थितियों में घर से लापता हो गया। वह करीब 10 साल से एक प्राइवेट अस्पताल में दवा की दुकान चलाता है। मेडिकल स्टोर संचालक के लापता होने के बाद उसकी पत्नी ने थाने में रिपोर्ट दर्ज कराई है। जिसमें उसने फाइनेंसरों द्वारा उसके पति को परेशान किए जाने का आरोप लगाया है। शहर के महेन्द्रगढ़ रोड पर निजी अस्पताल में मेडिकल स्टोर चलाते थे। शांजी कालोनी निवासी निर्मल कुमार के अचानक लापता होने से परिजनों में हड़कौल मचा हुआ है। निर्मल कुमार बीते बुधवार सुबह लगभग 11:30 बजे से घर से लापता हैं। परिजनों के अनुसार वे पिछले कई दिनों से कुछ फाइनेंसरों द्वारा दबाव बनाए जाने और लगातार परेशान किए जाने के चलते मानसिक और शारीरिक रूप से तनाव में थे। इसी तनाव के चलते वह घर से लापता हुआ है।